

**Сөзү :** Соурбаев О.  
**Обону :** Калыков К.  
**Аткаруучу:** Раимжан кызы Жумагүл

## Алтын өмүр

Алтындай жаштык өмүрдө,  
Армансыз өтсөк эмне?  
Көңүлдө кайгы болбостур,  
Кошулсаң сүйгөн теңиңе.

Күмүштөй жаштык өмүрдө,  
Күйүтсүз өтсөк эмне?  
Жаркырап жанар жылдызым,  
Жанашсаң сүйгөн теңиңе.

Кайырма:  
Аттиң ай, аттиң ай,  
Армансыз жаштык, ай.  
Өмүрүң өтсө да,  
Алтындай шаттык, ай.

Жаштыктын гүлүн терели,  
Жаштыктын сүйүү белеги.  
Жаркының жанда болбосо,  
Жашоонун барбы кереги?

Махабат гүлүн терели,  
Махабат жаштык белеги.  
Жалжалың жанда болбосо,  
Жашоонун канча кереги?

Кайырма:

Жашырбай жаштык илепти,  
Жараткан берсин тилекти.  
Жалжалым, өзүң дарыла,  
Жарадар болгон жүрөктү.

Кайырма: